

सिद्धान्तविन्दुः



शाब्दिक्य संस्कृत संस्थान

मानित विश्वविद्यालय

25-57, इन्स्टीट्यूशनल एरिया, जनकपुरी

जई दिल्ली- 110058

पुस्तकमिदं राष्ट्रियसंस्कृतसंस्थानस्य पुनर्मुद्रणयोजनायां प्रकाशितम्।

भेदिभेदकविविधागमपारङ्गम श्रीमधुसूदनसरस्वतीकृतः

सिद्धान्तबिन्दुः

पूज्यपादजगद्गुरुश्रीशङ्कराचार्यविरचितदशश्लोकीव्याख्यारूपः

श्रीगौडब्रह्मानन्दकृतन्यायरत्नावल्या-क्षीनारायणतीर्थकृत

लघुव्याख्यया च युतः

सौराष्ट्रान्तर्गत-धराङ्गधरावास्तव्यप्रथितयशोवैभव-मूलजीभट्टसूनुना काशीस्थ-

राजकीयसंस्कृतपाठशालायाः सुवर्णपदकचतुष्टयोपलब्धिपूर्वकं समासादित-

वेदान्ताचार्यपदवीकेन जामनगरस्थराजकीयपाठशालाप्रधानाध्यापकेन

त्र्यम्बकरामशास्त्रिणा सङ्कलितया ग्रन्थान्तरस्थपाठभेदादिप्रदर्शयित्र्या

टिप्पण्या विषयानुक्रमणिकया भूमिकया चोपस्कृतः,

तेनैव संशोधितञ्च।



राष्ट्रिय-संस्कृत-संस्थान

मानित विश्वविद्यालय

५६-५७, इन्स्टीट्यूशनल एरिया,

जनकपुरी, नई दिल्ली - ११००५८

॥ श्रीः ॥

ईषत्प्रास्ताविकम् ।

शङ्करं शङ्कराचार्यं केशवं बादरायणम् ।

सूत्रभाष्यकृतौ वन्दे भगवन्तौ पुनः पुनः ॥

हंहो विद्वन्मणयः !

अस्ति चात्र सकलभूमण्डलमण्डनायमानानां श्रद्धाराध्यसद्गुरूणां श्लथीकृतद्रुढग्रन्थीनां विपश्चिदपश्चिमानां पुरुषधौरेयाणां निश्चप्रचं वेदान्तदर्शनं स्वपरपुरुषार्थार्पकमिति शेमुषी । वेदस्य अन्तो बोधकतासम्बन्धेन तात्पर्यविषयो यत्रेति व्युत्पत्त्या यद्यपि 'तत्त्वमसी'त्यादिमहावाक्यानामेव वेदान्तत्वं तथापि 'वाक्यार्थबोधे पदार्थज्ञानं कारणम्' इति न्यायेन तदादिपदार्थशोधकस्य निखिलागमसारभूतस्य चतुर्लक्षण्यात्मकस्य शारीरकस्य तदनुकूलयुक्त्यादिसमर्पकत्वेन भामत्यादिनिबन्धानामपि वेदान्तत्वे नास्ति क्षतिः ।

वेदान्तदर्शने द्वैतविशिष्टाद्वैतविशुद्धाद्वैताद्वैतादिभेदस्य जागरूकत्वेपि 'परमं साम्यमुपैति' इति श्रुतिसमन्वयस्य विरोधात्, सम्भवत्याञ्चैकवाक्यतायां वाक्यभेदकल्पनस्यायुक्तत्वात्, अद्वैते ह्येकस्मिन्ननेकान्तर्भावस्य सुसम्पादत्वात्, अनेकत्वसिद्धरेकत्वसिद्धाधीनत्वेन द्वैतस्याद्वैतनान्तरीयकत्वात्, अद्वैतसिद्धेरन्याधीनत्वात्, अद्वैतमत एव सर्वासामुपनिषदां साक्षात्परम्परया वा तात्पर्यपर्यवसानमिति आचार्यादिभिः 'तत्समन्वयात्' इत्यत्र सुनिपुणं निरूपितं त्वाच्च नेह प्रतन्यते ।

अस्मिन्दर्शने कियद्भिः सूरिभिलेखिनी सञ्चालितेति परिगणनं विबुधायुषापि दुःशकमिति नास्त्यतिशयोक्तिशङ्कागन्धोपि । जगतीतलेऽद्यावधि न बभूवैताद्वैतो दार्शनिककोविदो विदितयशा येन स्वयशोवर्तसो वेदान्त एकोपि निबन्धो न निबद्ध इति । वैय्याकरणैः, किम्बहुना साहित्यरसिकैरालङ्कारिकैरपि जीवनान्तवेलायां जीवनसाफल्याय जीवात्मविचारे मनो नियुज्य सिद्धान्तलेशादयोऽपूर्वाः प्रबन्धाः प्रबद्धा इति बहून्युदाहरणानि सन्ति । तेनाद्य संस्कृतादिविधिधासु वाक्षु पाणितलमलङ्कुर्वाणानि यावन्ति वेदान्तशास्त्रपुस्तकानि तावन्त्यन्यशास्त्रेऽद्यावधि कर्णाभ्यर्णमपि न सप्रासादितानीति नाचिदितं समेषाम् ।

।- ति० वि०

अथवा निवृत्ताज्ञानत्वमपरोक्षत्वं तच्च चित्तोऽज्ञानविषयताशून्यत्वे सति चिद्रूपत्वम्, दृश्यानान्वज्ञानविषयतानवच्छेदकत्वे सति दृश्यत्वम् । तत्राथे विशेष्यदलं वक्ष्यमाणयुक्त्या स्वतोऽज्ञानविषयस्य घटादेः सर्वदाऽपरोक्षव्यवहारवारणाय । विशेषणदलं त्वज्ञाननाशकवृत्तेः पूर्वमपि साक्षिणोऽपरोक्षव्यवहारवारणाय । द्वितीये विशेष्यं विकल्पोल्लिखिते तुच्छेऽतिव्याप्तिवारणाय । सत्यन्तमाकाशादेः प्रत्यक्षत्ववारणाय । चिदाचितोर्द्वयोरपि कथितप्रकाराज्ञानशून्यत्वं तु प्रमासामग्र्यैव प्रमाकाले भवति 'तरति शोकमात्मवित्, विद्वान्नामरूपाद्विमुक्तः' इत्यादि श्रुतिभिः ज्ञानसमकालं मुक्त इति वृद्धोक्तिभिश्चाज्ञाननाशस्य ज्ञानसमकालिकत्वप्रतिपादनेन प्रमासामग्र्या एवाज्ञानानाशकत्वज्ञापनात् । सा च सामग्री इन्द्रियसन्निकर्षादिरूपां, योग्यत्वंपदार्थाभेदपरशब्दादितात्पर्यनिश्चयरूपा च । प्रमया तु प्राकृत्यं विषयस्येति न प्रमाया अपि वैयर्थ्यमिति सङ्क्षेपः । ज्ञानस्यापरोक्षत्वं तु तादृशापरोक्षयोरन्यतराश्रयविषयकत्वम् । अथवा ज्ञानस्यापरोक्षत्वं तत्तदिन्द्रिययोग्यवर्तमानविषयावच्छिन्नचैतन्याभिन्नत्वम् । अतीतमुखादिस्मृतावतिव्याप्तिवारणाय वर्तमानत्वं विषयविशेषणम् । धर्मादिशाब्दबोधेऽतिव्याप्तिवारणाय योग्येति । सुरभि चन्दनमित्यादौ सौरमादेः प्रत्यक्षत्ववारणाय तत्तदिन्द्रियेति सङ्क्षेपः । अथवा सामान्यतो ज्ञातस्य विशेषतो ज्ञानार्थं मननापरपर्यायो विचारः तदनु निदिध्यासनं च सामान्यज्ञानमेव तत्तु निर्गुणत्वादिना प्रमाणायोग्यस्य कृतस्तत्राह—तस्य चेति । प्रमापकं शाब्दपरोक्षप्रमाजनकं निदिध्यासनं प्रति श्रवणस्य कारणताज्ञापनाय वाक्यमेवेत्येवकारः । श्रुतिभिरेवावगन्तस्य भावनासहकृतेन मनसाऽऽपरोक्ष्यम् 'मनसैवानुदृष्टव्य'मिति श्रुतेरिति भावः । न च 'यन्मनसा न मनुते' इति श्रुतिविरोधः, भावनां विना मनोगम्यं न भवतीति तदर्थत्वात् । अन्यथा औपनिषदस्वमपि न स्यात् 'यतो वाचो निवर्तन्ते' इति श्रुतेः । तस्माद्यथा औपनिषदस्ववागगम्यत्वयोर्द्वयोरप्यविरोधाय शक्त्या वाचो निवर्तन्ते इत्येवार्थो न तु त्वर्थथा निवर्तन्ते एवेति तथा प्रकृतेपि 'मनसा न मनुते' 'मनसैवानुदृष्टव्यम्' इति द्वयोरविरोधाय भावनां विना न कदाचिन्मनसा जानाति भावनायान्तु जानत्येवेत्यर्थः तथैवोपलब्धेरिति भावः । एतेन परोक्षत्वापरोक्षत्वयोः प्रमाणस्वभावकृतत्वेपि न हानिः, मनोरूपेन्द्रियजन्यत्वेन ब्रह्मज्ञानस्यापरोक्षत्वाभ्युपगमात् । एवं भावनाजन्यत्वेन व्यवहितकामिनीसाक्षात्कारवशात्प्रामाण्यमपि, अवाधितार्थत्वेन प्रामाण्यसम्भवात् ।

अयमत्रनिष्कर्षः । शाब्दापरोक्षत्वादिमते 'मनसैवानुदृष्टव्य'मित्यत्र कर्तृत्वं तृतीयार्थो न करणत्वं 'यन्मनसा न मनुते' इति श्रुतिविरोधात्, औपनिषदसमाख्याविरोधाच्च । तथा च साधनचतुष्टयसम्पदनन्तरं श्रुतिकरणकमनःकर्तृकदर्शनविषय आत्मेति तत्रार्थः । योगज्ञापरोक्षवादिमते तु शब्दादेव परोक्षं न मानान्तरात्, [औपनिषदसमाख्याविरोधात्] अपरोक्षं तु भावनासहकृतान्मनस एव, केवलस्य व्यभिचारित्वेन करणत्वासम्भवेपि योगसहकृतस्यायोग्यपरमाध्यादिप्रत्यक्ष इव कारणत्वे बाधकाभावात् । 'निदिध्यासितव्य'

ब्रह्मसूत्रशाङ्करभाष्यम्



राष्ट्रीय संस्कृत संस्थान
नई दिल्ली

॥श्रीः॥

ब्रह्मसूत्रशाङ्करभाष्यम्

श्रीमदप्पयदीक्षितविरचित 'परिमलो' पबुंहित-श्रीमदमलानन्द-
सरस्वतीप्रणीत 'कल्पतरु' व्याख्यायुत-श्रीमद्वाचस्पति-
मिश्रकृत 'भामती' विलसितम्। अद्वैतमेवोपनिषदमिति-
निरूपणात्मकभूमिकया ब्रह्मसूत्रवर्णक्रम-
कोशादिभिश्च विभूषितम्

तिरुपतिश्रीवेङ्कटेशसंस्कृतकलाशालापूर्वमीमांसाध्यापकेन मद्रपुरसंस्कृतकलाशालातोऽ-
धिगतवेदान्तविशागदविरुदेन नूरणिग्रामाभिजनविद्वद्वरसुब्रह्मण्यात्मजेन

श्रीमदनन्तकृष्णशास्त्रिणा

टिप्पण्यादिभिरुपस्कृतम्

पण शीकरोपाद्विद्वद्वरलक्ष्मणशर्मतनुजनुषा

श्रीवासुदेवशर्मणा च संस्कृतम्



राष्ट्रीय संस्कृत संस्थान

मानित विश्वविद्यालय

56-57, इन्स्टीट्यूशनल एरिया, जनकपुरी

नई दिल्ली- 110058

भूमिका.

श्रीरस्तु—

अथ लोकायतिकवैशेषिकनैयायिकसांख्यपातञ्जलद्वैतविशिष्टाद्वैतमतानां परस्पराविरोधेनैकत्र मते पर्यवसानमुत नेति, यदि पर्यवसानं कुत्र तदिति च विषयमधिकृत्य किञ्चिद्विवात्र प्रस्तावयामः ॥

(१) तत्रैवं लोकायतिका मन्यन्ते । भूतचतुष्टयसंघातात्मकं चेतनं शरीरमेवात्मा, न तु शरीरातिरिक्ते आत्मनि किञ्चित्प्रमाणमुपलभ्यते । प्रत्यक्षमेकमेव शब्द प्रमाणम् । अनुमानाद्यधीनोत्पत्तिकं तु ज्ञानं पुनःपुनर्विभाव्यमानं प्रत्यक्षात्मकतां प्राप्नुवदेव प्रमाणं, न तु स्वयमिति तत्रापि प्रत्यक्षप्रामाण्येनैव निर्वाह इत्यसन्निकृष्टं वस्त्वस्माकमपि परमार्थसदेवाभिमतमिति न कामप्यनुपपत्तिं वयं संभावयामः । शरीरपोषणं तत्सुखाधनार्थकामावेव पुरुषार्थं न तु धर्मं मोक्षे वाऽतिरिक्ते पुरुषार्थं वयं प्रमाणमुपलभामहे । वेदस्तु पौरुषेयः केनापि प्रतारकेण प्रतारयितुं कल्पितो न प्रमाणतामर्हति । एतदभिप्रायमेव—

अग्निहोत्रं त्रयो वेदास्त्रिदण्डं भस्मगुण्डनम् । बुद्धिपौरुषहीनस्य जीविकेति बृहस्पतिः ॥

इति वचनमिति मन्महे । न हि लोकान्तरं जीवातिरिक्तमीश्वरं वा वयमग्नीकुर्मः, येनेश्वरप्रणीतत्वादिना वेदप्रामाण्यमाशङ्केत—इति ॥

त इमे लोकायतिका वस्तुसन्तमपि परलोकं ईश्वरं चावस्तुसत्त्वमापादयन्तो नास्तिकपदेन व्यपदिश्यन्ते ॥

(२) सौगतास्तु चतुर्विधा अपि—वस्तुतत्त्वविनिर्णये स्वाप्रिकमेवानुभवं प्रमाणयन्तः सर्वस्य क्षणिकविज्ञानात्मकतां शून्यात्मकतां वा व्यवस्थापयन्तः तदात्मताभावनाधीनतदात्मभावापत्तिरूपं मोक्षमेव पुरुषार्थमुपयन्तश्च वस्तुस्थिरत्वसाधकप्रत्यभिज्ञादिविरोधादिना सामुदायिकाधिकरणादिषु भाष्यभामतीकल्पतरुपरिमलेषु सहस्रधा दूषिता इति न तन्मतं वयमनुवदाम इति वैशेषिकप्रक्रियायां प्रसरामः ॥

(३) तत्र शरीरमेव नात्मा । तत्र ह्यवयवसमुदायो वा चेतयेत् । प्रत्येकं वाऽवयवाः । एकस्मिन्नवयवे वृक्णेऽवयवी समुदायोऽपि वृक्ण इति जीवत एव सतः प्रेतत्वापत्त्या नाद्यः कल्पोऽत्रावसरं लभते । बहूनां चेतनानामेकस्मिन् कार्ये विरोधेन विरुद्धदिक्कक्रियतया शरीरमुन्मथ्येताक्रियं वा प्रसज्येतेति द्वितीयकल्पमपि पराहतं पश्यामः । अहमिच्छामि पश्यामि जिघ्रामि रसयामि स्पृशामि शृणोमीत्येकात्मगोचरानुभवाप्रामाण्यापत्तिस्तु प्रत्येकचेतनत्वेऽधिकं दूषणम् । न हीच्छतः पश्यतो जिघ्रतो रसयतः स्पृशतः शृण्वतश्चैक्यं प्रत्येकचेतन्यपक्षे गुज्यते । तदयमर्थः सर्वोऽध्यासभाष्ये “एक आत्मनः शरीरे भावादि”त्यधिकरणे च भामत्यां विस्तरेण प्रत्यपीपदन् वाचस्पतिमिश्रा इति विस्तरभयादुपरमामः । शरीरातिरिक्ते चात्मनि प्रत्यक्षमनुमानमुभयमपि प्रमाणम् । प्रत्यक्षमेकमेव प्रमाणं नानुमानमपीति वादस्तु न क्षोदक्षमोऽप्रमाणमिति जानीमः । न हि तदा वादिविप्रतिपत्त्यादिकं तन्निरासार्था लोकायतिकप्रवृत्तिश्च संभवति । न हि परकीयं ज्ञानं परस्य प्रत्यक्षम्, नापि वाऽनधिगतत्वाबाधितत्वादि प्रत्यक्षगतं परस्य प्रत्यक्षम्, अनुमानगतो वा तदभावः । प्रत्यक्षमात्रप्रामाण्यनिर्वाहोऽपि परस्यानुमानेनैव भवतीत्ययन्नसिद्धमिदमनुमानप्रामाण्यम् । अनुमानेन तु प्रमाणेन देहातिरिक्तमात्मानमिवेश्वरमपि वस्तुसन्तं विनिर्णयामः । नहि क्षित्यङ्कुरादिकं कार्यजातमन्तरेणेश्वरमवकल्पते स्वात्मानमधिगन्तुम् । आत्मनश्चास्य पदार्थतत्त्वज्ञानं एकविंशतिदुःखध्वंसात्मने मोक्षाय कल्पते । वेदप्रामाण्यं तु नास्माकमपि संमतम् । न ह्यनुमानातिरिक्तं शब्दं नाम प्रमाणं वयमुररीकुर्मः । एवंकार्यकाममोक्षाः त्रयः पुरुषार्थाः, न तु द्वावेवेति वैशेषिका अभिप्रयन्ति ॥

ईश्वरसत्त्वं स्वीकुर्वन्तोऽपीमे वेदप्रामाण्याद्यनङ्गीकाराद् नास्तिका एव ॥

(४) नैयायिकास्तु—वैशेषिकवदेव परमाणुकारणतावादं पदार्थतत्त्वज्ञानाधीनैकविंशतिदुःखध्वंसमोक्षतावादं चोपयन्तोऽप्यनुमानातिरिक्तं शब्दमपि प्रमाणमुपगच्छन्तः ईश्वररचितत्वेन वेदप्रामाण्यमनुमन्वाना धर्मार्थकाममोक्षान् चतुरः पुरुषार्थानङ्गीकुर्वाणाः परलोकादिवस्तुसत्त्वस्वीकारादास्तिकव्यपदेशमर्हन्त्येव । न हि शब्दं प्रमाणमन्तरा मूलाद्वाग्मिनो विशेषयितुं पारयामः । वाग्मिनामपि मूलत्वापादयन्तो लोकायतिका आत्मानमेव न जानन्तीति लोकामहे । अयमेव मम पितेति विनिर्णये हि मातृवाक्यमेकमेव प्रमाणं, न तु प्रत्यक्षमनुमानमन्यद्वा । अनुमाने हि व्याप्तिज्ञानं करणमनुमिनोमीत्यनुव्यवसायः, शब्दे तु तात्पर्यज्ञानं करणं शाब्दयामीत्यनुव्यवसाय इति करणानुव्यवसायादिभेदादप्यनुमानातिरिक्तं शब्दं प्रमाणमवगच्छामः—इति वर्णयन्ति । मतद्वयमपीदं महद्दीर्घवद्वेत्यादिषु भाष्यभामत्यादिषु विशेषतो निरस्तमित्यन्यत्रैवास्य पर्यवसानमध्यवस्यामः ॥

॥ श्रीः ॥

सपरिमलकल्पतरूपबृंहितभामतीविलसितब्रह्मसूत्र-

शांकरभाष्यविषयानुक्रमणिका ।

विषयः	पृष्ठं	पङ्क्तिः	विषयः	पृष्ठं	पङ्क्तिः
अध्यासभाष्यविषयाः ।			केनचिद्रूपेण सन्दिग्धत्वेनोक्तानुमाने		
१ भामतीमङ्गलश्लोकाः (भा.) ...	१	१	हेतुसाध्ययोर्मुमुक्षुविशेषणवैयर्थ्यश-	५	७
२ कल्पतरुमङ्गलश्लोकाः (क.) ...	१	१	ह्वा । (प.)		
३ कल्पतरुपरिमलमङ्गलश्लोकाः (प.)...	१	१	१६ मोक्षजनकत्वाभिमतज्ञानविषयेण क-		
४ कल्पतरुमङ्गलश्लोकानां तत्तद्बलप्रयो-			पेणासन्दिग्धत्वत्रभार्थत्वेन तत्सार्थ-		
जननिरूपणपूर्वकं सर्वशास्त्रविषयस-			क्यनिरूपणं तत्र सामान्याव्याप्ती		
मर्पकतया विवरणम् । (प.)	१	५	घटदृष्टान्तत्वसमर्थनं च (प.) ...	५	१४
५ अविद्याद्वितीयस्वरूपतदाश्रयविषयब्र-			१७ अहंप्रत्ययस्याभ्यस्तात्मपरत्वेन संदि-		
ह्मामीश्वरस्वनिराकरणजीवसाधारण-			ग्धत्वशङ्कयाऽविचार्यत्वाक्षेपाक्षेपः ।		
प्रपञ्चविवर्तलब्रह्मविषयत्वप्रयोजन-			(भा.)	५	५
खानामनिर्वाच्येति श्लोकेन समर्प-			१८ योऽहं बाल्ये पितरावन्वभूवं स एवे-		
षम् । (क.)	३	१५	दानीमिति प्रत्यभिज्ञाविरोधेन स्वप्नो-		
६ ब्रह्मणोऽविद्याश्रयत्वविषयत्वयोर्विवर-			त्थितस्य नाहं देवो मनुष्य इत्यनु-		
णभामतीप्रस्थानविवेकः (टि.) ...	३	१	भवविरोधेन योगव्याघ्रीयानेकशरी-		
७ ईश्वरवेदयोः षडङ्गाव्ययस्वरूपनिरूप-			रैकात्मानुभवविरोधेन च निष्कृष्टश-		
णम् ॥ (क.)	४	७	रीरात्मविषयत्वमेवाहंप्रत्ययस्येति अ-		
८ वेदव्यासस्य ज्ञानशक्त्यवतारत्वम् (क.)	४	१३	सन्दिग्धलोपपादनम् । (शां. भा.)...	६	१
९ ज्ञानशक्त्यवतारायैत्यस्य ज्ञानशक्तेरव-			१९ योगव्याघ्रस्वरूपोपपादनम् । (प.)	६	३
तारः प्राप्तिर्यस्मिन्निति विवरणम् (क.)	४	१३	२० मेदप्रहादिना विरुद्धस्वभावत्वादिना		
१० अवतारशब्देनाधिकरणघबन्तेन ष-			चात्मान्तःकरणयोः परस्परार्थासा-		
ष्ठीसमास एव युक्त इत्युक्तविवरणा-			संभवोपपादनाम् (शां. भा.) ...	६	१
नुपपत्तिशङ्का (प.)	४	२	२१ आत्मान्तःकरणयोरत्यन्तिकमेदोप-		
११ षष्ठीसमासप्रदर्शनार्थत्वमेवाचार्यप्र-			लक्षणार्थं युष्मद्ब्रह्मणोपपादनम् । (भा.)	६	१६
न्वस्येति तत्परिहारः । (प.)...	५	२	२२ अयमहमिति प्रमित्यपेक्षया स्वम-		
१२ अध्यासभाष्यस्य तत्पुनरिति भाष्यस्य			हमिति प्रतीतेर्वैषम्यनिरूपणम् ।		
च इहाहमनुभवगोचर एवात्मेति तत्र			(क.)	६	६
तदतिरिक्त एवात्मेति च कृत्वा विचार			२३ धर्मितादात्म्याध्यासं विनापि विम्ब-		
इति विषयविवेकः । (क.) ...	५	२	प्रतिबिम्बभावेनान्तःकरणधर्माणामा-		
१३ अहमनुभवगोचरस्यात्मनोऽसन्दिग्ध-			त्मनि प्रतिभासशङ्का । (भा.) ...	७	४
त्वेनाविचार्यत्वाक्षेपः । (भा.)...	५	१	२३ रूपवत एव प्रतिबिम्ब इति नियमे-		
१४ ब्रह्म मुमुक्षुणा न विचार्य तं प्रत्यसं-			नोक्तशङ्कापरिहारः । (भा.) ...	७	६
दिग्धत्वादित्युक्तार्थेऽनुमानप्रमाणम् ।			२५ गगनस्य सलिले प्रतिबिम्बितत्वब्र-		
(क.)	५	४	ममात्रमित्युक्तनियमाव्यभिचारः ।		
१५ सर्वस्यापि मुमुक्षुमुमुक्षुसाधारण्येन			(क.)	७	१०

गतो नित्यतृप्तो नित्यशुद्धबुद्धमुक्तस्वभावो विज्ञानमानन्दं ब्रह्म इत्येवमादयः । तदुपासनाच्च शास्त्रदृष्टोऽदृष्टो मोक्षः फलं भविष्यतीति । कर्तव्यविध्यननुप्रवेशे वस्तुमात्रकथने हानोपादानासंभवात् सप्तद्वीपा वसुमती राजासौ गच्छतीत्यादिवाक्यवद्वेदान्तवाक्यानामानर्थक्यमेव स्यात् । ननु वस्तुमात्रकथनेऽपि रज्जुरियं नायं सर्प इत्यादौ भ्रान्तिजनितभीतिनिवर्तनेनार्थवत्त्वं दृष्टं, तथेहाप्यसंसार्यात्मवस्तुकथनेन संसारित्वभ्रान्तिनिवर्तनेनार्थवत्त्वं स्यात् । स्यादेतदेवं, यदि रज्जुस्वरूपश्रवण इव सर्पभ्रान्तिः संसारित्वभ्रान्तिर्ब्रह्मस्वरूपश्रवणमात्रेण निवर्तेत, ननु निवर्तते; श्रुतब्रह्मणोऽपि यथापूर्वं सुखदुःखादिसंसारिधर्मदर्शनात्, 'श्रोतव्यो मन्तव्यो निदिध्यासितव्यः' (बृह० २।४।५) इति च श्रवणोत्तरकालयोर्मनननिदिध्यासनयोर्विधिदर्शनात् । तस्मात्प्रतिपत्तिविधिविषयतयैव शास्त्रप्रमाणकं ब्रह्माभ्युपगन्तव्यमिति । अत्रामिधीयते—न, कर्मब्रह्मविद्याफलयोर्वैलक्षण्यात् । शारीरं वाचिकं मानसं च कर्म श्रुतिस्मृति-

भामती ।

इत्यादयस्तु विधिसरूपा न विध्य इति । तद्विदमुक्तम्—तदुपासनाच्चेति । अर्थवत्तया मननादिप्रतीत्या चेत्यस्य शेषः प्रपञ्चो निगदव्याख्यातः । तदेकदेशिमत्तं वृष्यति—अत्रामिधीयते—न एकदेशिमत्तम् । कुतः ? कर्मब्रह्मविद्याफलयोर्वैलक्षण्यात् । पुण्यापुण्यकर्मफले सुखदुःखे । तत्र मनुष्यलोकमारभ्याब्रह्मलोकान्त्युत्सुखस्य तारतम्यमधिकाधिकोत्कर्षः । एवं मनुष्यलोकमारभ्य दुःखतारतम्यमाचावीचिलोकात् । तच्च सर्वं कार्यं च विनाशि च ।

वेदान्तकल्पतरुः ।

आमिक्षाल्नात् तस्याश्च स्त्रीत्वात्स्त्रीलिङ्गमविरुद्धम् । ननु यदि दधिसंस्कृतं पय एव रूपभेदेऽप्यामिक्षा भूत्वा दध्यानयनं प्रयुञ्जीत, तर्हि वाजिनमपि दधिसंयुक्तं पय एवेति किं न प्रयुञ्जीत । नेत्युच्यते संसर्गरसनिष्पत्तेः; दधिसंसृष्टस्य पयसो यो रसः तस्यामिक्षायामुपलम्भात्, रूपभेदेऽपि तस्यामस्ति संसृष्टं पय इत्यनुमीयते; रूपाभेदेऽपि तक्रपयसोरिव रसभेदोपलम्भात् वाजिनेन; तस्य कटुतिक्तरसत्वादिति । हेतुद्वयविवरणेन पूर्वकृतेनोत्तरग्रन्थस्य व्याख्यातत्वमाह—अर्थवत्तयेति 'वेदान्ता यद्युपासां विदधति, विधिसंशोधिमीमांसयैव प्राच्या तर्हीरितार्था इति विफलमिदं ब्रह्मजिज्ञासनं स्यात् । अप्यत्युच्चातिनीचो जनिमृतिभयभाग्वैधधीसाध्यमोक्षः कर्मोत्थैः स्वर्गपश्वाद्यतिमधुरफलैः कोऽपराधः कृतो नः ॥' वेदान्ता यद्युपासनाविधिपराः, तर्हि विहितोपासनायाः पक्षमासादिकालमिततया तत्साध्यफलमपि सातिशयमनित्यं च स्यादतो न विधिपरत्वं वेदान्तानामिति तात्पर्यम् अतो न कर्तव्यशेषत्वेन ब्रह्मोपदेशो युक्त इत्यन्तस्य भाष्यस्य दर्शयति—पुण्यापुण्येत्यादिना । भाष्ये यद्विषया जिज्ञासेति धर्मस्य प्राचि तन्त्रे विचारितत्वोक्तिरुपास्तेरपि विहिताया धर्मत्वेन पुनरविचार्यत्वाय । अधर्मापीत्यधर्माक्तिः पुण्यफलभोगावसान इवोपास्तिफलभोगसमाप्तावधर्मफलं भोक्तव्यमिति दर्शनाय । चोदनालक्षणत्वोक्तिर्यागवद्विहितोपास्तेर्धर्मत्वार्थम् । एवं शरीरवागित्यादिविशेषणानि कर्मफलवदुपास्तिफलस्य शरीरोपभोग्यत्वादि प्रसञ्जयितुम् । संपतत्यनेनास्माल्लोकादमुं लोकमिति संपातः कर्म । इष्टं श्रोतम् । पूर्तं स्मार्तं वाप्यादि । दत्तं दानमिति ।

कल्पतरुपरिमलः ।

नयनेन पयः संस्कार्यमिति पयसः प्रधानकर्मत्वद्योतनाय कर्मण्यपि तस्मिन् सप्तमीप्रयोगः । यच्च प्रधानं तदेव सर्वनाम्ना परामर्शनीयम् । अतः पयःपरामर्शितच्छब्दसामानाधिकरण्यादामिक्षाशब्दो दध्यानयनेन संस्कृतस्य पयस एव वाचको, न तदुत्पन्नस्य द्रव्यान्तरस्येत्यवसीयत इत्याशयः । रूपभेदेऽपि द्रवत्वकटिनत्वधर्मभेदेऽपि । तर्हि वाजिनमपीति । दधिसंस्कृतं पय एवामिक्षावाजिनात्मतया रूपद्वयं प्राप्तमित्यपि कल्पनोपपत्तेरामिक्षावद् वाजिनमपि पयस्त्वाविशेषाद् दध्यानयनस्य प्रयोजकं भवेदेव । ततश्च वाजिनापचारे पयोन्तरमानीय दध्यानयनेन संस्कृत्य वाजिनं निष्पादनीयमिति शङ्कार्थः । तस्यामस्तीति । तादात्म्येनेति शेषः । रूपाभेदेऽपि द्रवत्वधर्माभेदेऽपि । एतदुपलक्षणम् विनापि दध्यानयनम् अतिपाकेन पिण्डीभूतस्य पयसो रूपभेदेऽपि भेदाभावादित्यपि द्रष्टव्यम् । एवं रसानुवृत्तेरेवाभेदप्रयोजकत्वादा-मिक्षायामेव पयःपरामर्शितत्पदसामानाधिकरण्यं दृश्यते न वाजिने इति भावः । यद्विषया जिज्ञासेत्यादिभाष्यगतविशेषणः प्रतीयमानवेदान्तानामुपास्तिविधिपरत्वे प्राचीनतन्त्रे विचारितत्वेनात्र विचारो विफलः स्यादित्युक्तिर्वेदान्ता यद्युपासा-मिति श्लोकपूर्वार्धेन संगृहीता, सा न क्षोदक्षमा; वैधफलविषयतया स्वर्गदेवतावद् विधिशेषः ब्रह्मस्वरूपमात्रस्य प्राचीन-तन्त्रन्यायैः कथंचित्सिद्धिसंभवेऽपि तन्निर्गुणत्वादेर्वैध्याभेदाभेदोपसंहाराभ्यामुपसंहारस्य विशेषस्य चैतत्तन्त्रव्युत्पादयिष्यमाण-न्यायैकनिर्णयस्य ततो निर्णयालाभात्, अतोऽभ्युच्यमात्रं सा युक्तिः, मूलयुक्तिस्तु श्लोकोत्तरार्धसंगृहीता मोक्षस्य सातिशय-त्वानित्यत्वापत्तिरित्येतत् सूचयितुं तत्रैव भाष्यस्य तात्पर्यं दर्शयति टीकाकार इत्यवतारयति—वेदान्ता यद्युपासना-विधिपरा इति । अधर्मफलं भोक्तव्यमिति । 'तथ इह कप्यचरणा' इत्यादिश्रुत्या धर्मफलभोगानन्तरं कदाचिद-

